

पोषण अभियानांतर्गत एकात्मिक बाल विकास सेवा योजनेमधील राज्यातील अंगणवाडी सेविका, पर्यवेक्षिका / मुख्यसेविका, तांत्रिक मनुष्यबळ यांना स्मार्ट मोबाईल फ़ोन उपलब्ध करून देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२३/प्र.क्र.१६६/का.६ (E-६६८८९४)
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२.
दिनांक :- २५ जानेवारी, २०२४

- संदर्भ :-** (१) महिला व बाल विकास विभाग, शासन निर्णय क्र.एबावि-२०१८/प्र.क्र.२७/का.६, दिनांक ११ जुलै, २०१८.
- (२) महिला व बाल विकास मंत्रालय, भारत सरकार यांच्या दिनांक १.८.२०२२ रोजीच्या मार्गदर्शक सूचना
- (३) महिला व बाल विकास मंत्रालय, भारत सरकार यांचे पत्र क्र.पा/२९३/२०२२-CPMU, दिनांक २८.३.२०२३
- (४) मा.उच्च न्यायालय, मुंबई यांचे रिट याचिका क्र.३८५४/२०२१ व इतर संलग्न याचिका मधील दिनांक १९.४.२०२३ व दिनांक २३.६.२०२३ रोजीचे आदेश
- (५) आयुक्त, एकात्मिक बाल विकास सेवा योजना, नवी मुंबई यांचे पत्र क्र.एबाविसेयो/पोषण अभियान/२०२३/२०२३/२३४३, दिनांक ९.६.२०२३
- (६) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.एबाविसेयो/पोषण अभियान/२०२३/४८३९, दिनांक १०.८.२०२३
- (७) महिला व बाल विकास विभाग, शासन निर्णय क्र. एबावि-२०२३/प्र.क्र.१७०/का.६, दिनांक २६ सप्टेंबर, २०२३.
- (८) महिला व बाल विकास मंत्रालय, भारत सरकार यांचे पत्र क्र.पा/२९३/२०२२-CPMU, दिनांक १८.१०.२०२३
- (९) मा. मुख्य सचिव यांचे अध्यक्षतेखालील उच्चाधिकार समितीच्या दिनांक २७.१०.२०२३ रोजीच्या बैठकीचे इतिवृत्त
- (१०) मा. मुख्य सचिव यांचे अध्यक्षतेखालील उच्चाधिकार समितीच्या दिनांक ८.१.२०२४ रोजीच्या बैठकीचे इतिवृत्त

प्रस्तावना :-

केंद्र शासनाने दिलेल्या मान्यतेनुसार पोषण अभियान या केंद्र पुरस्कृत कार्यक्रमाची संदर्भाधीन क्र. १ येथील दिनांक ११.०७.२०१८ रोजीच्या शासन निर्णयान्वये राज्यात अंमलबजावणी करण्यास मान्यता देण्यात आली आहे. तद्नंतर पोषण अभियान या केंद्र पुरस्कृत कार्यक्रमाची दिनांक १.८.२०२२ रोजी केंद्र शासनाने दिलेल्या सुधारित मार्गदर्शक सूचनानुसार अंमलबजावणी करण्यास तसेच या कार्यक्रमाकरिता केंद्र व राज्य हिश्याच्या प्रमाणामध्ये ८०:२० ऐवजी ६०:४० असा बदल झाल्याने त्याप्रमाणात सदर कार्यक्रम राबविण्यास संदर्भाधीन क्र. ७ येथील दिनांक २६.०९.२०२३ रोजीच्या शासन निर्णयान्वये मान्यता देण्यात आली आहे.

पोषण अभियानांतर्गत निर्धारित उद्दिष्टे साध्य करण्यासाठी विविध उपक्रम राबविण्यात येत असून त्यापैकी ICT - Real Time Monitoring या उपक्रमाची अंमलबजावणी करण्यासाठी सन २०१८-१९ या आर्थिक वर्षात राज्यातील सर्व अंगणवाडी सेविका व मुख्यसेविका, तांत्रिक मनुष्यबळ यांचेकरिता स्मार्ट मोबाईल फोन खरेदी करण्यात आले होते. सदर मोबाईल फोनची वॉरन्टी संपुष्टात आली होती. त्यानुसार एकात्मिक बाल विकास सेवा योजने अंतर्गत राज्यातील अंगणवाडी सेविका, पर्यवेक्षिका / मुख्यसेविका, तांत्रिक मनुष्यबळ यांना केंद्र शासनाच्या मार्गदर्शक सूचनांनुसार मोबाईल फोन उपलब्ध करून देण्याकरिता आयुक्त, एकात्मिक बाल विकास सेवा योजना, नवी मुंबई यांनी शासनाने दिलेल्या मान्यतेनुसार GeM प्रणालीवर निविदा प्रकाशित केलेली होती.

एकात्मिक बाल विकास सेवा योजना आयुक्तालयाकडून राबविण्यात आलेल्या निविदा प्रक्रियाअंती मे. एन. एफ. इन्फ्राटेक सर्व्हिस प्रा. लि. न्यू दिल्ली यांचा प्रति स्मार्ट मोबाईल फोन व निविदेत नमूद केल्याप्रमाणे इतर साहित्य करिता रु.१३४५७.५३/-एवढा निम्नतम दर प्राप्त झालेले आहेत. त्यानुसार उच्चस्तरीय समितीने दिलेल्या मान्यतेनुसार L१ निविदाधारक मे. एन. एफ. इन्फ्राटेक सर्व्हिस प्रा. लि. न्यू दिल्ली यांचेकडून SAMSUNG Galaxy A05S या मॉडेलचे प्रति मोबाईल फोन रु.१३४५७.५३/- याप्रमाणे एकूण ११४९७४ एवढे मोबाईल फोन खरेदी करण्यास व त्याकरिता येणाऱ्या रु. १५४,७२,६६,०५४/- (अक्षरी रुपये एकशे चोपन्न कोटी बहात्तर लाख सहासष्ट हजार चोपन्न फक्त) इतक्या खर्चास मान्यता देण्याची बाब शासनाच्या विचाराधीन होती.

शासन निर्णय :-

पोषण अभियान या केंद्र पुरस्कृत उपक्रमांतर्गत एकात्मिक बाल विकास सेवा योजनेमधील राज्यातील अंगणवाडी सेविका, पर्यवेक्षिका / मुख्यसेविका व तांत्रिक मनुष्यबळ यांना मोबाईल फोन उपलब्ध करून देण्याकरिता राबविण्यात आलेल्या निविदा प्रक्रियेच्या अनुषंगाने L१ निविदाधारक मे. एन. एफ. इन्फ्राटेक सर्व्हिस प्रा. लि. न्यू दिल्ली यांचेकडून SAMSUNG Galaxy A05S या मॉडेलचे मोबाईल फोन प्रति मोबाईल रु.१३४५७.५३ (सर्व करासहित) प्रमाणे एकूण ११४९७४ एवढे मोबाईल फोन खरेदी करण्यास व त्याकरिता येणाऱ्या रुपये १५४,७२,६६,०५४/- (अक्षरी रुपये एकशे चोपन्न कोटी बहात्तर लाख सहासष्ट हजार चोपन्न फक्त) एवढ्या खर्चास खालीलप्रमाणे शासन मान्यता देण्यात येत आहे.

L१ निविदाधारकाचे नांव	साहित्याचे नांव	खरेदी करावयाच्या स्मार्ट मोबाईलची एकूण संख्या	प्रति स्मार्ट मोबाईल फोन किंमत (सर्व करासहित)	एकूण खरेदीची किंमत
मे. एन. एफ. इन्फ्राटेक सर्व्हिस प्रा. लि. न्यू दिल्ली	SAMSUNG Galaxy A05S (स्मार्ट मोबाईल फोन व निविदेत नमूद इतर साहित्य)	११४९७४	रु.१३४५७.५३/-	रु. १५४,७२,६६,०५४/-
एकूण		११४९७४	रु.१३४५७.५३/-	रु. १५४,७२,६६,०५४/-

२. सदर मोबाईल फ़ोनचा पुरवठा आदेश खालील अटी व शर्तीच्या अधिन राहून निर्गमित करण्यात यावा.

- १) सदर खरेदी करतांना GeM प्रणालीवरील निविदेतील अटी व शर्तीचे पालन तंतोतंत करावे. करिता निविदेचा वैधता कालावधी शिथील करून खरेदीस परवानगी देण्यात येत आहे. मात्र, निविदेचा वैधता कालावधी शिथील करून पुरवठा करण्याची निविदाधारकाची तयारी असावी.
- २) निविदेत स्पष्ट केल्याप्रमाणे (Specification प्रमाणे) मोबाईल फ़ोनचा पुरवठा केला जाईल याची दक्षता आयुक्त, एकात्मिक बाल विकास सेवा योजना, नवी मुंबई यांनी घ्यावी.
- ३) सदरचा निधी शासनाच्या विहित धोरणानुसार व कार्यपद्धतीनुसार तसेच उपलब्धतेनुसार खर्च करणे आवश्यक राहील.
- ४) पुरवठादाराने वरीलप्रमाणे करावयाच्या मोबाईल पुरवठ्याची कार्यपद्धती आयुक्त, एकात्मिक बाल विकास सेवा योजना, नवी मुंबई यांनी कार्यादेशामध्ये नमूद करावी. त्याप्रमाणे संबंधितापर्यंत पुरवठाधारकाकडून पुरवठा होण्याकरिता अंतिम दिनांक पुरवठाधारकास बंधनकारक करण्यात यावा.
- ५) पुरवठादाराने मागणीप्रमाणे विहित प्रमाणात, विहित केलेल्या गुणवत्तेनुसार स्मार्ट मोबाईल फ़ोनचा पुरवठा केला आहे. याबाबतची खात्री संबंधित बाल विकास प्रकल्प अधिकारी यांचेमार्फत आयुक्त कार्यालयाने करावी. सदर साहित्य वाटप/ पुरवठा व खर्च यामध्ये अनियमितता झाल्यास वा लेखा आक्षेप उद्भवल्यास त्याची जबाबदारी आयुक्त, एकात्मिक बाल विकास सेवा योजना, नवी मुंबई यांची राहील.
- ६) मोबाईल वापराबाबतच्या सर्वसाधारण सूचना आयुक्त, एकात्मिक बाल विकास सेवा योजना यांनी क्षेत्रिय यंत्रणांना द्याव्यात.
- ७) निविदेतील अटी शर्ती नुसार मोबाईल वॉरंटीची माहिती व इतर आवश्यक माहिती आयुक्त, एकात्मिक बाल विकास सेवा योजना यांनी क्षेत्रिय यंत्रणांना द्यावी.
- ८) पुरवठादाराने राज्यस्तरावर कार्यालय सुरू करावे. तसेच निविदेत नमूद केल्याप्रमाणे जिल्हास्तरावर सर्व्हिस सेंटर विहित कालावधीत सुरू करावीत. मोबाईलच्या सर्व्हिसिंगची सुविधा आवश्यक असल्यास सदर सुविधा पुरवठाधारक वॉरंटी कालावधीमध्ये कशाप्रकारे उपलब्ध करून देणार आहे याबाबतच्या मार्गदर्शक सूचना आयुक्त, एकात्मिक बाल विकास सेवा योजना, नवी मुंबई यांनी पुरवठाधारकासमवेत विचारविनिमय करून द्याव्यात.
- ९) स्मार्ट मोबाईल फ़ोन संबंधित कर्मचा-यास पोहोच झाल्यानंतर त्याची नोंद संबंधित बाल विकास प्रकल्प अधिकारी यांनी नोंद घ्यावी, याबाबतच्या उचित मार्गदर्शक सूचना आयुक्त, एकात्मिक बाल विकास सेवा योजना, नवी मुंबई यांनी द्याव्यात.
- १०) निविदेतील अटी शर्ती नुसार विहित कालावधीत पुरवठादाराकडून पुरवठा करणे बंधनकारक राहील. त्यानुषंगाने आयुक्त, एकात्मिक बाल विकास सेवा योजना यांनी गुगल शीट द्वारे जिल्हा, जिल्ह्यातील एकूण अंगणवाडी केंद्र, मोबाईलचा पुरवठा झालेल्या अंगणवाडी केंद्रांची संख्या व शिल्लक अंगणवाडी केंद्र संख्या याप्रमाणे दर आठवड्याला माहिती प्राप्त करून घेऊन शासनास सादर करावी.
- ११) उद्योग, ऊर्जा व कामगार विभागाच्या दिनांक १ डिसेंबर, २०१६ च्या शासन निर्णयातील खरेदी धोरणातील तरतूदीचे काटेकोरपणे पालन करण्यात यावे.

२. सदर प्रयोजनासाठी केंद्र शासनाने प्रति मोबाईल फोनकरिता मंजूर केलेल्या दरानुसार येणारा रुपये १३५,६६,९३,२०० (अक्षरी रुपये एकशे पस्तीस कोटी सहासष्ट लाख त्र्यान्नव हजार दोनशे फक्त) एवढा खर्च पोषण अभियानाकरिताच्या २२३६२०८४, ३१- सहायक अनुदाने (वेतनेतर) केंद्र हिस्सा (६० टक्के) व २२३६२०९३, ३१- सहायक अनुदाने (वेतनेतर) राज्य हिस्सा (४० टक्के) या लेखाशिर्षाखाली उपलब्ध करून देण्यात येणा-या तरतुदीमधून भागविण्यात यावा. याव्यतिरिक्त येणाऱ्या अतिरिक्त खर्चापैकी केंद्र शासनाने त्यांच्या हिश्याची रक्कम उपलब्ध करून न दिल्यास सदर अतिरिक्त खर्च राज्य हिश्यामधून भागविण्यात यावा. त्यानुसार सदर आदेशानुसार पुरवठादाराकडून निविदेतील अटी शर्तीप्रमाणे वरीलप्रमाणे मोबाईलचा पुरवठा झालेला आहे याची खात्री करून जेवढा पुरवठा झालेला असेल त्याबाबतची चलने प्राप्त झाल्यानंतर देयके अदा करण्यास मंजूरी देण्याबाबत प्रस्ताव शासनास सादर करण्यात यावा.

३. सदर शासन निर्णय उच्चाधिकार समितीच्या बैठकीमध्ये झालेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०१२५१६३३१५७३३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. रा. ठाकूर)

उप सचिव, महाराष्ट्र शासन

प्रति,

- १) मा.मुख्यमंत्री यांचे अपर मुख्य सचिव, मंत्रालय, मुंबई
- २) मा. उपमुख्यमंत्री (गृह) यांचे सचिव, मंत्रालय, मुंबई,
- ३) मा. उपमुख्यमंत्री (वित्त) यांचे खाजगी सचिव, मंत्रालय, मुंबई,
- ४) मा. मंत्री (म. व बा. वि.) यांचे खाजगी सचिव, मंत्रालय, मुंबई,
- ५) मा. मुख्य सचिव यांचे वरिष्ठ स्वीय सहायक, मंत्रालय, मुंबई,
- ६) अपर मुख्य सचिव / प्रधान सचिव/सचिव, सर्व मंत्रालयीन विभाग,
- ७) आयुक्त, एकात्मिक बाल विकास सेवा योजना, रायगड भवन, नवी मुंबई,
- ८) सर्व मुख्य कार्यकारी अधिकारी, जिल्हा परिषद,
- ९) सर्व जिल्हा कार्यक्रम अधिकारी (महिला व बाल विकास), जिल्हा परिषद,
- १०) सर्व बाल विकास प्रकल्प अधिकारी (ग्रामीण/नागरी/आदिवासी) प्रकल्प,
- ११) महालेखापाल, लेखा परिक्षा, महाराष्ट्र-१/ २ मुंबई / नागपूर,
- १२) महालेखापाल, लेखा व अनुज्ञेयता, महाराष्ट्र-२, नागपूर,
- १३) अधिदान व लेखा अधिकारी, मुंबई,
- १४) जिल्हा कोषागार अधिकारी, ठाणे,
- १५) सर्व जिल्हा कोषागार अधिकारी,
- १६) निवड नस्ती -का-६.